



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR. JOSEPH MIFSUD
B.A. (LEG. & INT. REL.), B.A. (HONS.), M.A. (EUROPEAN), LL.D.**

**Il-Pulizija
Spettur Saviour Baldacchino**

vs

Tristan Falzon

Kumpilazzjoni numru 513/2017

Illum 3 ta' Jannar, 2018

Il-Qorti,

Rat l-imputazzjonijiet migjuba kontra l-imputat **Tristan Falzon** detentur tal-karta tal-identita' bin-numru 402382 (M) billi huwa akkuzat talli nhar is-16 ta' Marzu 2016 ghall-habta tas-13:00 gewwa Triq l-Akwedott, Birkirkara:

1. Ikkommetta serq ta' hand bag kontenenti kartiera u xi flus ghad-dannu ta' Mary Rose Caruana.
2. Wettaq reat meta kien jaf jew messu kien kien jaf li pesuna u cioe Mary Rose Caruana hi anzjana jew adult dipendenti u li, taht cirkostanzi jew kondizzjonijiet, xjentement gieghel jew ippermetta li persuna anzjana u cioe' l-istess Mary Rose Caruana ssufri, jew gibt fuq dik il-persuna ugigh fiziku jew tbatija mentali mhux

gustifikabli jew xjentement gieghel jew ippermetta li l-persuna anzjana jew l-adult dipendenti jitqieghdu f' sitwazzjoni li l-persuna jew is-sahha taghha tkun fil-periklu ai termini tal-Art. 257C(1) tal-Kap. 9.

3. Wettaq reat waqt perjodu operattiv ta' probation mghotija mill-Qrati ta' Matla, Magistrat Dr. N. Camilleri LL.D. nhar l-10 ta' Marzu 2016 liema sentenza hija definittiva u ma tistax tigi mhassra, mnaqqsa jew mibdula.
4. Il-Qorti giet gentilment mitluba li titratta ma Tristan Falzon bhala recidiv ghal sentenzi tal-Qrati ta' Malta liema sentenzi huma difinittivi u ma jistghux jigu mhassra, mnaqqsa jew mibdula ai termini tal-Art. 49, 50 u 289 tal-Kap. 9 tal-Ligijiet ta' Malta.

Ikkunsidrat:

Rat l-atti kollha ta' dan il-procediment u d-dokumenti esebiti.

Semghet, waqt is-seduta tal-lum, lill-imputat jammetti l-imputazzjoni migjuba kontra tieghu.

Illi din il-Qorti osservat dak li jiddisponi l-Artikolu 453 (1) tal-Kap. 9 tal-Ligijiet ta' Malta, u cioe' wara li l-imputat wiegeb li huwa hati, din il-Qorti wissietu b' mod l-aktar solenni fuq il-konsegwenzi legali ta' dik it-twegiba tieghu u tatu zmien xieraq sabiex jekk irid jerga' lura minnha u kien biss wara li staqsietu t-tieni darba li l-Qorti ghaddiet sabiex taghti kaz din l-ammissjoni tieghu.

Semghet trattazzjoni dwar il-piena fejn kien hemm qbil bejn il-Prosekuzzjoni u d-Difiza dwar li l-Qorti ghandha tapplika dak li jipprovdi l-Att dwar il-Probation (Kap 446).

Semghet lill-ufficjal prosekutur jiddikjara li l-imputat ikkopera mill-ewwel u rritorna l-handbag li nsteraq, u li ma kien ikkaguna l-ebda griehi fuq il-vittma.

Semghet lill-imputat jiskuza ruhu ghal dak li wettaq ma' iben il-vittma.

Il-Qorti taghmilha cara li mhux se tippermetti li jkun hawn min jigri mas-saqajn li minhabba l-problemi li jista' jkollu jwerwer lill-anzjani, persuni vulnerabli u jisraqhom. L-anzjani ghandhom jippretendu protezzjoni min-naha tal-Qorti ghaliex huma ghandhom dritt jghixu fis-serenita' u mhux fil-biza' li meta johorgu minn djarhom biex imorru ghall-quddiem, jixtru l-hwejjeg essenzjali taghhom mill-hanut tal-merca u li jmorru jaqdu l-htigijiet taghhom fic-centri tal-lokal li jipprovduhom servizz isibu min jisraqhom. Min ghandu problema kif ghandu l-imputat ghandu jifittex l-ghajjnuna u mhux jiggrava s-sitwazzjoni billi jwettaq reat.

Ikkunsidrat;

Din il-Qorti dwar piena tirrileva u dan b'referenza ghas-sentenza moghtija mill-Qorti tal-Appelli Kriminali fl-ismijiet **Ir-Repubblika ta' Malta v. Rene` sive Nazzareno Micallef** moghtija fit-28 ta' Novembru 2006:

“Il-piena ghandha diversi skopijiet. Wiehed minnhom huwa sabiex jigi ripristinat it-tessut soċjali li jkun gie mcarrat bil-ghemil kriminali ta’ dak li jkun. Taht dan l-aspett jassumu mportanza, fost affarijiet ohra, kemm ir- rizarciment tad-dannu da parti tal-hati kif ukoll ir-riforma tal-istess hati. Skop iehor tal-piena huwa dak li tigi protetta s-socjeta`. Dan l-iskop jitwettaq kemm billi fil-kaz ta’ persuni li b’ghemilhom juru li huma ta’ minaccja ghas-socjeta` dawn jinzammu inkarcerati u ghalhekk barra mic- cirkolazzjoni, kif ukoll billi, fil-kaz ta’ reati gravi, is-sentenza tibghat messagg car li jservi ta’ deterrent generali. Il-Qrati ta’ gustizzja kriminali dejjem iridu jippruvaw isibu l-bilanc gust bejn dawn u diversi skopijiet ohra tal-piena.”

Il-Qorti zammet quddiem ghajnejja dawn il-hsibijiet lill-Magistratura¹ waqt li kienet qeghda taghrbel x’tghid il-ligi u tiddeciedi dwar l-ingredjenti tar-reati involuti:

Id-dmir fdat f’idejkom b’servizz lin-Nazzjon ghandu bhala ghan tieghu t-thaddim tajjeb ta’ qasam vitali tal-hajja soċjali. Ghalhekk nixtieq nesprimi l-istima u l-inkuraġġiment tieghi ghall-hidma taghkom u lejn daww kollha li huma impenjati f’dan il-qasam b’kuxjenza retta u b’sens qawwi ta’ responsabbiltà ġuridika u civika.

Nixtieq nieqaf fuq aspett etiku li l-ufficju tal-magistrat jinkarna fih. F’kull pajjiz in-normi ġuridici ghandhom l-għan li jharsu l-libertà u l-indipendenza tal-magistrat, biex jista’ jwettaq bil-garanziji mehtiega

¹ Diskors lill-Membri tal-Kunsill Superjuri tal-Magistratura minn Papa Frangisku nhar it-Tlieta 17 ta’ Gunju 2016

x-xogħol importanti u delikat tiegħu. Dan lilkom iqegħidkom f'pożizzjoni ta' importanza partikulari, biex twiegħbu b'mod adegwat għall-inkarigu li s-soċjetà tafdalkom, biex timxu b'imparzjalità dejjem inkonfutabbli; biex tiddixxernu b'oġġettività u prudenza u msejsa biss fuq in-norma ġuridika ġusta; u fuq kollox biex twiegħbu għal-lehen ta' kuxjenza soda mibnija fuq il-valuri fundamentali. L-indipendenza tal-maġistrat u l-oġġettività tal-ġudizzju li jesprimi, jitolbu applikazzjoni attenta u puntwali tal-liġijiet applikati fil-mument. Iċ-ċertezza tad-dritt u l-bilanċ bejn id-diversi poteri ta' soċjetà demokratika jsibu s-sintesi ta' tagħhom fil-prinċipju tal-legalità, li l-maġistrat ifittex li jħares.

Mill-ġudikant jiddipendu deċiżjonijiet li mhux biss jinfluwenzaw id-drittijiet u l-beni taċ-ċittadini, imma li jhallu impatt fuq l-istess haġja ta' tagħhom. Għalhekk, is-suġġett tal-ġudizzju, f'kull livell, għandu jkollu kwalitajiet intellettuali, psikoloġiċi u morali li jagħtu garanzija ta' affidabbiltà għal funzjoni ta' tant importanza. Fost il-kwalitajiet kollha, dik dominanti u, fil-fehma tiegħi, speċifika għall-ġudikant hi l-prudenza. Din m'hix virtù biex ma tiħux azzjoni: "Jien prudenti: ma niħux azzjoni", le! Hi virtù ta' tmexxija, virtù biex tmexxi l-affarijiet 'il quddiem, il-virtù li tgħinek tqis b'serenità r-raġunijiet tad-dritt u tal-fatt li għandhom ikunu fil-qafas ta' kull ġudizzju. Ikollok iżjed prudenza jekk tikseb bilanċ għoli interjuri, li kapaci jaħkem fuq il-ġibdiet tal-karattru partikulari, il-veduti personali, il-konvincimenti ideoloġiċi tiegħek.

Is-soċjetà ... tistenna ħafna mill-maġistratura, speċjalment fil-kuntest attwali kkaratterizzat, fost l-oħrajn, minn nixfa fil-wirt tal-valuri u mill-evoluzzjoni ta' l-istrutturi demokratiċi. Aghmluh impenn

tagħkom li ma tiddeledux dak li legittimament tistenna minnkom in-nies. Habirku biex tkunu dejjem iżjed eżempju ta' moralità integra għas-soċjetà kollha.

Illi c-cirkostanzi ta' kull kaz huma partikolari għal dak il-kaz u normalment ivarjaw radikalment mic-cirkostanzi ta' kull kaz iehor. Huwa impossibbli għal-legislatur li jipprevedi dawn ic-cirkostanzi kollha u, a priori, jistabilixxi (għal kull reat) piena specifika għal kull sensiela ta' cirkostanzi differenti li fihom jista' jitwettaq dak l-istess reat.

Illi huwa propju għalhekk illi għal kull reat il-Ligi ma tistipulax piena fissa imma tistipula minimu u massimu; jispetta lill-Qorti biex fid-diskrezzjoni tagħha, u entro dawk il-parametri, teroga dik il-piena permezz ta' liema, skont ic-cirkostanzi ta' kull kaz, tipprova ssib dak il-bilanc gust bejn d-diversi skopijiet li għandhom jintlahqu.

Illi dwar il-varji modi kif il-Qorti tista' titratta ma' persuna misjuba hatja ta' xi reat u x'evalwazzjoni għandha ssir biex jigi stabbilit liema minn dawn il-modi jservi l-aktar lill-gustizzja, kellha l-opportunita tippronunzja ruhha l-Qorti ta' l-Appell Kriminali. Fis-sentenza mghotija fil-kawza **Il-Pulizija vs Maurice Agius**² dik il-Qorti qalet hekk:

Huwa car...., li l-ewwel haga li qorti trid tiddecidi hi jekk il-kaz jimmeritax piena ta' prigunerija, b'mod li jigu eskluzi (jekk kienu talvolta applikabbli u mhux aprioristikament eskluzi mill-ligi stess) mizuri bħal ordinijiet magħmula taht l-Att dwar il-Probation jew multa. Jekk jigi stabbilit, tenut kont ta-c-cirkostanzi kollha, li l-kaz kien jimmerita prigunerija, il-gudikant irid jghaddi għat-tieni

² Deciza fit-13 ta' Novembru 2009.

stadju, u cioe` biex jiddetermina t-tul ta' tali prigunerija. Hawn ukoll il-gudikant ma jridx joqghod ihares lejn is-subartikolu (1) tal-Artikolu 28A u jipprova jara kif ibaxxi l-piena biex igibha ma teccedix is-sentejn. Il-piena ta' prigunerija trid tkun dik il-piena li oggettivament taghmel ghall-kaz, indipendentement minn jekk tkunx tista' tigi sospiza o meno. Huwa biss jekk il-piena hekk oggettivament stabbilita ma tkunx ta' aktar minn sentejn prigunerija li l-gudikant jghaddi ghat-tielet stadju, u cioe`biex jikkonsidra jekk ghandux jissospendi o meno tali piena (ghal periodu ta' mhux anqas minn sena u mhux izjed minn erba' snin). Huwa evidenti li l-ewwel haga li trid issir f'dana t-tielet istadju hi li wiehed jara jekk hemmx xi ostakolu statutorju ghal tali sospensjoni; jekk ma hemmx tali ostakoli, allura, u allura biss, tqum il-kwistjoni ta' jekk il-piena ta' prigunerija ghandhiex tigi sospiza u, jekk jkun jidhrilha li l-kaz ikun wiehed li fih sentenza ta' prigunerija ghandha tigi sospiza, x'ghandu jkun il-periodu operattiv taghha (cioe` ghal kemm zmien tibqa' hekk sospiza fuq ras il-hati).

Illi din il-Qorti hasbet fit-tul dwar il-piena idonea li ghandha tigi nflitta fic-cirkostanzi fil-konfront tal-imputat inkluz il-fatt li r-reat kien sehħ fis-16 ta' Marzu 2016.

Kwantu ghall-kwistjoni tat-trapass taz-zmien, il-Qorti taghmel referenza ghas-sentenza fl-ismijiet **Il-Pulizija vs Nikola Farrugia et** moghtija fit-2 ta' Ottubru 2002 fejn qalet hekk:

“Illi fil-fehma ta' din il-Qorti t-trapass taz-zmien jista' jagevola lill-persuna akkuzata ghall-fini ta' piena meta huwa juri li tul dak iz-zmien hu jkun zamm lura mill-ksur

serju tal-ligijiet u wera certu impenn biex jirrifirma. Il-bqija tkun ingustizzja li xi hadd jibbenefika minn tul ta' zmien zejzed fil-process speċjalment jekk dak it-tul ikun in toto jew in parti kagunat jew provokat minnu stess - kif gara f'dan il-kaz - u dana a skapitu ta' daww l-akkuzati li l-process tagħhom jinqata' aktar malajr għal raguni jew għal ohra."

Għaldaqstant, il-Qorti, issib lill-imputat hati tal-imputazzjonijiet migjuba fil-konfront tiegħu, izda fid-dawl tal-kunsiderazzjonijiet hawn fuq magħmula u b'applikazzjoni tal-Artikolu 22 tal-Kapitolu 446 tal-Ligijiet ta' Malta, il-Qorti qed tillibera lill-imputat bil-kundizzjoni li ma jikkommettiex reat iehor fi zmien tliet (3) snin mil-lum.

Il-Qorti twissi lill-hatja bil-konsegwenzi skont il-Ligi jekk hija tikkommetti reat iehor matul dan il-perijodu ta' liberta' kundizzjonata.

Inoltre, wara rat ukoll li fic-cirkostanzi tal-kaz huwa indikat li l-hati jitqiegħed taħt ordni ta' trattament skont l-Artikolu 412D tal-Kodici Kriminali, stante li l-Qorti tqis li huwa meħtieġ li l-hati jigi mgħejjun jegħleb l-abbuz mid-droga u li qed iwasluh ukoll biex jiddelinkwi. Għalhekk ai termini tal-Artikolu 412D tal-Kapitolu 9 tal-Ligijiet ta' Malta l-Qorti qegħda tpoggi lill-hati taħt Ordni ta' trattament u dan wara li kkunsidrat li jkun xieraq li jsir dan l-Ordni ta' trattament għal perjodu ta' tliet snin millum. Il-Qorti fehmet bi kliem car u li jinftiehem il-portata ta' din l- ordni u l-konsegwenzi li l-hati jkollu jaffaccja fil-kaz li huwa jonqos milli jwettaq din l-ordni skont kif ordnat lilu.

Il-Qorti tordna li kopja ta' din is-sentenza u tal-ordni ta' trattament bid-
digrieti ta' illum stess għandhom jigu trasmessi minnufiħ lid-Direttur
tas-Servizzi ta' Probation u Parole.

Dr. Joseph Mifsud
Magistrat